

“ମିଠେ ବଜେ:— ଏହି ପାଠପଢ଼ା ହିଁ ରୋଜଗାରର ପନ୍ଥା ଅଟେ, ଏହା ଦ୍ଵାରା ତୁମେମାନେ ମନୁଷ୍ୟରୁ ଦେବତା ହେଉଛ, ୨୧ ଜନ୍ମ ପାଇଁ ତୁମର ସଜା ରୋଜଗାର ହୋଇଯାଉଛି ।”

ପ୍ରଶ୍ନ:- ବାବା ଯେଉଁ ମିଠା ମିଠା କଥା ଶୁଣାଉଛନ୍ତି ସେଗୁଡ଼ିକର ଧାରଣା କେତେବେଳେ ହୋଇପାରିବ ?

ଉତ୍ତର:- ଯେତେବେଳେ ବୁଦ୍ଧି ଉପରେ ପରମତ ବା ମନବତର ପ୍ରଭାବ ନ ରହିବ । ଯେଉଁ ପିଲାମାନେ ଶୁଣାଶୁଣି କଥାରେ ଚାଲୁଛନ୍ତି, ସେମାନଙ୍କ ବୁଦ୍ଧିରେ ଜ୍ଞାନର ଧାରଣା ହୋଇପାରିବ ନାହିଁ । କେବଳ ଜ୍ଞାନ ବ୍ୟତୀତ ଯଦି ଆଉ କେହି କିଛି ବି ଶୁଣାଉଛି ତେବେ ସିଏ ଯେପରି ଶତ୍ରୁ ଅଟେ । ମିଛ କଥା ଶୁଣାଇବାବାଲା ତ ବହୁତ ଅଛନ୍ତି ସେଥିପାଇଁ ଖରାପ କଥା ଶୁଣିବାର ନାହିଁ, ଖରାପ କଥା ଦେଖିବାର ନାହିଁ । ମନୁଷ୍ୟରୁ ଦେବତା ହେବା ପାଇଁ ଏକମାତ୍ର ବାବାଙ୍କର ଶ୍ରୀମତ ଅନୁସାରେ ହିଁ ଚାଲିବାର ଅଛି ।

ଗୀତ:-ହମାରେ ତୀର୍ଥ ନ୍ୟାରେ ହେଁ...

ଓମ୍ ଶାନ୍ତି । ଏହି ଗୀତରେ ଯେପରି ନିଜର ମହିମା କରୁଛନ୍ତି । ବାସ୍ତବରେ ନିଜର ମହିମା କରାଯାଏ ନାହିଁ । ଏସବୁ ତ ବୁଝିବାର କଥା । ଭାରତବାସୀ ବହୁତ ବୁଦ୍ଧିମାନ ଥିଲେ, କିନ୍ତୁ ଏବେ ବୁଦ୍ଧିହୀନ ହୋଇଯାଇଛନ୍ତି । ଏବେ ପ୍ରଶ୍ନ ଉଠୁଛି ଯେ ବୁଦ୍ଧିମାନ କେଉଁମାନେ ଥିଲେ ? ଏହିକଥା କେଉଁଠି ବି ଲେଖାହୋଇନାହିଁ । ତୁମେ ହେଲ ଗୁପ୍ତ । ଏସବୁ କେତେ ଆଶ୍ଚର୍ଯ୍ୟର କଥା । ପ୍ରଥମେ ତ ବାବା କହୁଛନ୍ତି ମୋ ଦ୍ଵାରା ହିଁ ପିଲାମାନେ ମୋତେ ଜାଣିବେ ଏବଂ ମୋତେ ଜାଣିବା ଦ୍ଵାରା ହିଁ ସବୁ କିଛି ଜାଣିପାରିବେ । ସୃଷ୍ଟିର ଆଦି-ମଧ୍ୟ-ଅନ୍ତର ଯେଉଁ ଖେଳ ଚାଲିଛି, ତାକୁ ମଧ୍ୟ ପିଲାମାନେ ବୁଝିପାରୁଛନ୍ତି, ଯାହାକି ଆଉ କେହି ବି ଜାଣିନାହାନ୍ତି । ଗୋଟିଏ ମୁଖ୍ୟ ଭୁଲ କରିଦେଇଛନ୍ତି, ନିରାକାର ପରମପିତା ପରମାତ୍ମା ଶିବଙ୍କ ପରିବର୍ତ୍ତେ ଗୀତାରେ ଶ୍ରୀକୃଷ୍ଣଙ୍କ ନାମ ଲେଖିଦେଇଛନ୍ତି ତେଣୁ ପ୍ରଥମ ନମ୍ବର ଶାସ୍ତ୍ର ଯାହାକୁ ଶ୍ରୀମତ୍ ଭଗବତ୍ ଗୀତା ବୋଲି କହୁଛନ୍ତି, ତାହା ଭୁଲ ହୋଇଯାଇଛି । ସେଥିପାଇଁ ପ୍ରଥମେ-ପ୍ରଥମେ ଏହି କଥା ପ୍ରମାଣ କରିବାକୁ ହେବ ଯେ ଭଗବାନ କେବଳ ଜଣେ ହିଁ ଅଟନ୍ତି । ତାପରେ ପଚାରିବା ଦରକାର ଯେ, ଗୀତାର ଭଗବାନ କିଏ ? ଭାରତର ଧର୍ମ ହେଲା ଆଦି ସନାତନ ଦେବୀ ଦେବତା ଧର୍ମ । ଯଦି ନୂଆ ଧର୍ମ କୁହାଯିବ ତେବେ ବ୍ରାହ୍ମଣ ଧର୍ମ ହିଁ କୁହାଯିବ । ପ୍ରଥମ ହେଲେ ବ୍ରାହ୍ମଣ ଚୁଟୀ ତାଙ୍କ ପରେ ଦେବତାମାନେ । ବ୍ରାହ୍ମଣ ଧର୍ମ ହିଁ ଉଚ୍ଚରୁ ଉଚ୍ଚ ଅଟେ । ଯେଉଁ ବ୍ରାହ୍ମଣମାନଙ୍କୁ ବ୍ରହ୍ମାଙ୍କ ଦ୍ଵାରା ପରମପିତା ପରମାତ୍ମା ରଚନା କରୁଛନ୍ତି ସେହି ବ୍ରାହ୍ମଣମାନେ ହିଁ ଦେବତା ହେଉଛନ୍ତି । ମୁଖ୍ୟ କଥା ହେଲା, ଭଗବାନ ସମସ୍ତଙ୍କର ପିତା ଏବଂ ନୂଆ ଦୁନିଆର ରଚୟିତା । ତେବେ ନିଶ୍ଚିତ ନୂଆ ଦୁନିଆ ହିଁ ରଚନା କରିବେ ନା । ନୂଆ ଦୁନିଆରେ ଭାରତ ନୂଆ ଥାଏ । ପରମାତ୍ମା ମଧ୍ୟ ଭାରତରେ ହିଁ ଜନ୍ମ ନେଇଛନ୍ତି, ବ୍ରହ୍ମାଙ୍କ ଦ୍ଵାରା ଭାରତକୁ ସ୍ୱର୍ଗ କରୁଛନ୍ତି । ତୁମକୁ ନିଜର ସନ୍ତାନ କରି ପୁଣି ମନୁଷ୍ୟରୁ ଦେବତା କରିବା ପାଇଁ ପାଠ ପଢ଼ାଉଛନ୍ତି । ପ୍ରଥମେ ତୁମେ ଶୁଦ୍ର ବର୍ଣ୍ଣର ଥିଲ ପୁଣି ବ୍ରାହ୍ମଣ ବର୍ଣ୍ଣକୁ ଆସିଲ ତାପରେ ଦେବତା ବର୍ଣ୍ଣକୁ । ପରେ ପରେ ପୁଣି ବୃଦ୍ଧି ହୋଇଚାଲିଲା । ଗୋଟିଏ ଧର୍ମରୁ ଅନେକ ଧର୍ମ ହୋଇଚାଲିଲା । ସବୁ ଧର୍ମର ଶାଖା ପ୍ରଶାଖା ମଧ୍ୟ ହୋଇଚାଲିଲା, ପ୍ରତ୍ୟେକ ଧର୍ମରୁ ଶାଖା ପ୍ରଶାଖା ବାହାରିଲା । ବିଶେଷ କରି ତିନିଟି ଶାଖା ଅଛି ନା । ସେଥିମଧ୍ୟରୁ ଦେବତାଧର୍ମ ହେଲା ମୁଖ୍ୟ । ପ୍ରତ୍ୟେକ ଧର୍ମରୁ ନିଜ-ନିଜର ଶାଖା ମଧ୍ୟ ବାହାରୁଛି । ମୁଖ୍ୟ ମୂଳଦୁଆ ହେଲା, ଆଦି ସନାତନ ଦେବୀ ଦେବତା ଧର୍ମ, ତା’ ପରେ ପୁଣି ତିନୋଟି ମୁଖ୍ୟ ଶାଖା ବାହାରିଲା ଇସ୍ଲାମୀ, ବୌଦ୍ଧ ଏବଂ ଖ୍ରୀଷ୍ଟିୟାନ । ମୁଖ୍ୟକାଣ୍ଡ ହେଲା ଆଦି ସନାତନ ଦେବୀ ଦେବତା ଧର୍ମ, ଯେଉଁମାନେ କି ଏବେ ରାଜଯୋଗର ଶିକ୍ଷା ଗ୍ରହଣ କରୁଛନ୍ତି । ଆବୁର ଦିଲବାତା ମନ୍ଦିର ବହୁତ ଭଲ ଭାବରେ ତିଆରି ହୋଇଛି, ଯେଉଁଥିରେ ସବୁ ଜ୍ଞାନ ରହିଛି । ପିଲାମାନେ ଏଠାରେ ଉପସ୍ଥିତ ଅଛନ୍ତି । କିନ୍ତୁ ପୂର୍ବରୁ ମଧ୍ୟ ତୁମେମାନେ ରାଜଯୋଗର ତପସ୍ୟା କରିଥିଲ । ଯେପରି ଖ୍ରୀଷ୍ଟଙ୍କର ସ୍ଥାନକୀ ଖ୍ରୀଷ୍ଟିୟାନ ଦେଶରେ ଅଛି । ସେହିପରି ତୁମେ ପିଲାମାନେ ଏହିଠାରେ ଅର୍ଥାତ୍ ଆବୁରେ ତପସ୍ୟା କରିଥିଲ ତେଣୁ ତୁମର ସ୍ମୃତିଚିହ୍ନ ମଧ୍ୟ ଏହିଠାରେ ହିଁ ଅଛି । ଏହା ବହୁତ ସହଜ କଥା କିନ୍ତୁ କେହି ବି ଜାଣିନାହାନ୍ତି । ସନ୍ନ୍ୟାସୀମାନେ ତ କହିଦେଉଛନ୍ତି ଏସବୁ କଳ୍ପନା ଅଟେ । ଯିଏ ଯେପରି କଳ୍ପନା କରିଛି । ତୁମପାଇଁ ମଧ୍ୟ କହୁଛନ୍ତି ନିଜର କଳ୍ପନା ଅନୁସାରେ ଏହିସବୁ ଚିତ୍ର ଗୁଡ଼ିକ ତିଆରି କରିଛନ୍ତି । ତେବେ ଯେପର୍ଯ୍ୟନ୍ତ ବାବାଙ୍କୁ ନ ଜାଣିଛନ୍ତି, ସେପର୍ଯ୍ୟନ୍ତ କଳ୍ପନା ହିଁ ଭାବିବେ । ଜ୍ଞାନର ଭଣ୍ଡାର ତ ଏକମାତ୍ର ବାବା ହିଁ ଅଟନ୍ତି

ନା । ତେବେ ମୁଖ୍ୟ କଥା ହେଲା ବାବାଙ୍କର ପରିଚୟ ଦେବା । ବାବା ସ୍ୱର୍ଗର ସମ୍ପର୍କ ଦେଖିଛନ୍ତି, କିନ୍ତୁ ପୂର୍ବରୁ ମଧ୍ୟ ଦେଇଥିଲେ । ତୁମକୁ ୮୪ ଜନ୍ମ ମଧ୍ୟ ନେବାକୁ ହେବ । ବାସ୍ତବରେ ଭାରତବାସୀଙ୍କର ହିଁ ୮୪ ଜନ୍ମ ହୋଇଥାଏ । ପୁଣି ସଂଗମଯୁଗରେ ବାବା ଆସି ରାଜଧାନୀ ସ୍ଥାପନ କରୁଛନ୍ତି । ତୁମେ ପିଲାମାନେ ବାବାଙ୍କ ଦ୍ୱାରା ସବୁ କିଛି ଜାଣିସାରିଛ । ଯେତେବେଳେ ଭଲ ଭାବରେ ବୁଝିଯିବ, ମନକୁ ପାଇବ ତେବେ ଯାଇ ଖୁସିରେ ରହିବ ।

ଏହି ପାଠପଢ଼ା ରୋଜଗାର କରିବାର ବହୁତ ଭଲ ଉପାୟ ଅଟେ । ପାଠପଢ଼ା ଦ୍ୱାରା ହିଁ ମନୁଷ୍ୟ ବାରିଷ୍ଟର (ଓକିଲ) ଆଦି ହୋଇଥା'ନ୍ତି । କେତେ ପ୍ରାପ୍ତି ହୋଇଥାଏ । କିନ୍ତୁ ଏହି ପାଠପଢ଼ା ଦ୍ୱାରା ଯେଉଁ ରୋଜଗାର ହେଉଛି, ତାହା ଆଉ କେହି କରାଇପାରିବେ ନାହିଁ । ଗ୍ରନ୍ଥ ସାହେବ (ଶିଖ୍ ଧର୍ମର ପୁସ୍ତକ)ରେ ମଧ୍ୟ ଗାୟନ ଅଛି - ମନୁଷ୍ୟରୁ ଦେବତା କରିବା ପାଇଁ ସମୟ ଲାଗେ ନାହିଁ । କିନ୍ତୁ ମନୁଷ୍ୟମାନଙ୍କର ବୁଦ୍ଧି କିଛି କାମ କରୁ ନାହିଁ । ନିଶ୍ଚିତ ସେହି ଦେବୀ-ଦେବତା ଧର୍ମ ପ୍ରାୟ ଲୋପ ହୋଇଯାଇଛି, ସେଥିପାଇଁ ତ ଲେଖିଛନ୍ତି ମନୁଷ୍ୟରୁ ଦେବତା ହୋଇଗଲେ । ତେବେ ଦେବତାମାନେ ସତ୍ୟଯୁଗରେ ଥିଲେ । ସେମାନଙ୍କୁ ନିଶ୍ଚିତ ଭଗବାନ ହିଁ ସଂଗମଯୁଗରେ ରଚନା କରିଥିବେ । କିପରି ରଚନା କରିଲେ ? ଏକଥା କେହି ବି ଜାଣି ନାହାଁନ୍ତି । ଗୁରୁନାନକ ମଧ୍ୟ ପରମାତ୍ମାଙ୍କର ମହିମା ଗାନ କରିଛନ୍ତି । ତାଙ୍କ ଭଳି ମହିମା ଆଉ କେହି କରିନାହାଁନ୍ତି । ସେଥିପାଇଁ ଗ୍ରନ୍ଥ ସାହେବକୁ ଭାରତରେ ପଢ଼ୁଛନ୍ତି । ଗୁରୁନାନକଙ୍କର କଳିଯୁଗରେ ଅବତରଣ ହୋଇଥାଏ । ସିଏ ହେଲେ ଧର୍ମସ୍ଥାପକ । ରାଜତ୍ୱ ତ ପରେ ଆରମ୍ଭ ହୁଏ । ବାବା ହିଁ ତ ଏହି ଦେବୀ-ଦେବତା ଧର୍ମର ସ୍ଥାପନା କରିଛନ୍ତି । ବାସ୍ତବରେ ନୂଆ ଦୁନିଆ ବ୍ରାହ୍ମଣମାନଙ୍କର ହିଁ କୁହାଯିବ । ତୁମେ ଯଦିଓ ବ୍ରାହ୍ମଣମାନଙ୍କର ରହିଛ ଅର୍ଥାତ୍ ଯଦିଓ ବ୍ରାହ୍ମଣମାନେ ଶୀର୍ଷରେ ଅଛନ୍ତି କିନ୍ତୁ ରାଜଧାନୀ ଦେବୀ ଦେବତାମାନଙ୍କଠାରୁ ଆରମ୍ଭ ହେଉଛି । ତୁମେମାନେ ପରମାତ୍ମାଙ୍କ ଦ୍ୱାରା ରଚନା କରାଯାଇଥିବା ବ୍ରାହ୍ମଣ ଅଟ । ତୁମମାନଙ୍କର ରାଜଧାନୀ ନାହିଁ । ତୁମେମାନେ ଏବେ ନିଜ ପାଇଁ ରାଜଧାନୀ ସ୍ଥାପନ କରୁଛ । ଏସବୁ ବହୁତ ବିଚିତ୍ର କଥା ଅଟେ । ମନୁଷ୍ୟ ତ କିଛି ବି ଜାଣି ନାହାଁନ୍ତି । ଏକଥା ପ୍ରଥମେ ପ୍ରଥମେ ଆମକୁ ଜଣାପଡ଼ିଲା ତେଣୁ ଆମ ଦ୍ୱାରା ଅନ୍ୟମାନଙ୍କୁ ଜଣାପଡ଼ୁଛି । ତୁମେମାନେ ଶୁଦ୍ରରୁ ବ୍ରାହ୍ମଣ ହୋଇଛ । ବ୍ରହ୍ମାଙ୍କୁ ମଧ୍ୟ ଏବେ ବାବାଙ୍କ ଦ୍ୱାରା ସବୁକଥା ଜଣାପଡ଼ୁଛି । ଜଣଙ୍କୁ ଶୁଣାଇବା ସହିତ ମୋତେ ସବୁ ପିଲାମାନଙ୍କୁ ମଧ୍ୟ ଶୁଣାଇବାକୁ ହେଉଛି । ତାଙ୍କ ଶରୀର ଦ୍ୱାରା ମୁଁ ତୁମମାନଙ୍କୁ ଶୁଣାଉଛି । ଏସବୁ ହେଲା ଅନୁଭବର କଥା । ଶାସ୍ତ୍ରମାନଙ୍କରୁ ତ କେହି କିଛି ବି ବୁଝିପାରିବେ ନାହିଁ । ବାବା କହୁଛନ୍ତି, ସାରା କିଛି ଭିତରେ ଥରେ ମାତ୍ର ମୁଁ ଆସି ଏହିଭଳି ବୁଝାଉଛି ଏବଂ ଅନେକ ଧର୍ମର ବିନାଶ କରିବା ସହିତ ଗୋଟିଏ ଧର୍ମର ସ୍ଥାପନା କରୁଛି । ଏହା ହେଉଛି ୫ ହଜାର ବର୍ଷର ଖେଳ । ତୁମେ ପିଲାମାନେ ଜାଣିଛ ଯେ, ଆମେ ୮୪ ଜନ୍ମ ନେଇଛୁ । ବିଷ୍ଣୁଙ୍କର ନାଭିରୁ ବ୍ରହ୍ମାଙ୍କୁ ଦେଖାଇଛନ୍ତି । ବ୍ରହ୍ମା ଏବଂ ବିଷ୍ଣୁ ଏମାନେ କାହାର ସନ୍ତାନ ? ଦୁଇଜଣଯାକ ଶିବଙ୍କର ସନ୍ତାନ ଅଟନ୍ତି । ସିଏ ହେଲେ ରଚୟିତା, ଏମାନେ ରଚନା । ଏହିସବୁ କଥାକୁ କେହି ବୁଝିପାରିବେ ନାହିଁ କାରଣ ଏହା ବିଲକ୍ଷ୍ମ ନୂଆ କଥା । ବାବା ମଧ୍ୟ କହୁଛନ୍ତି ଏହା ସମ୍ପୂର୍ଣ୍ଣ ନୂଆ କଥା । କୌଣସି ଶାସ୍ତ୍ରରେ ଏହି ସବୁ କଥା ନାହିଁ । ଜ୍ଞାନର ସାଗର ହେଲେ ବାବା । ସିଏ ହିଁ ଭଗବାନ ଅଟନ୍ତି । ଭକ୍ତମାନଙ୍କରେ ଶିବଜୟନ୍ତୀ ପାଳନ କରୁଛନ୍ତି । ସତ୍ୟ ଚେତାଯୁଗରେ କେହି ପାଳନ କରୁନାହାଁନ୍ତି । ତେବେ ନିଶ୍ଚିତ ଭାବରେ ସଂଗମଯୁଗରେ ହିଁ ଶିବବାବା ଆସୁଥିବେ । ଏହି ସବୁ କଥାକୁ ତୁମେମାନେ ବୁଝିଯାଉଛ ଏବଂ ଅନ୍ୟମାନଙ୍କୁ ବୁଝାଇ ଚାଲିଛ । ତେଣୁ ବାବାଙ୍କର ଯାହା ମହିମା ରହିଛି ତାହା ତୁମମାନଙ୍କର ମଧ୍ୟ ହେବା ଦରକାର । ତୁମକୁ ମଧ୍ୟ ମାଷ୍ଟର ଜ୍ଞାନର ସାଗର ହେବାକୁ ପଡ଼ିବ । ପ୍ରେମର ସାଗର, ସୁଖର ସାଗର ଏହିଠାରେ ହିଁ ହେବାକୁ ପଡ଼ିବ । ତୁମେମାନେ କାହାକୁ ବି ଦୁଃଖ ଦେବା ଉଚିତ୍ ନୁହେଁ । ତୁମକୁ ବହୁତ ମିଠା ହେବାକୁ ପଡ଼ିବ । ତୁମେ ଯେଉଁମାନେ କି ଏକଦମ୍ ପିତା, ଜହର ଭଳି ଥିଲ, ଏବେ ତୁମେମାନେ ବ୍ରାହ୍ମଣ ନିର୍ବିକାରୀ ହେଉଛ । ଜଣ୍ଡରଙ୍କର ସନ୍ତାନ ହେଉଛ ବିକାରୀରୁ ନିର୍ବିକାରୀ ଦେବତା ହେଉଛ । ଅଧାକିଛି ହେବ ତୁମେମାନେ ପତିତ ହୋଇ ଆସିଲ, ବର୍ତ୍ତମାନ ତୁମର ବିଲକ୍ଷ୍ମ ଜୀର୍ଣ୍ଣଶୀର୍ଷ ଅବସ୍ଥା ହୋଇଯାଇଛି । ଯେମିତି ସଜିଯାଇଥିବା କପଡ଼ାକୁ ଜୋରରେ କାଟିବା ଦ୍ୱାରା ଚିରି ଫାଟି ଯାଇଥାଏ, ସେହିଭଳି ଏଠାରେ ମଧ୍ୟ କାହାକୁ କାହାକୁ ଚିକିଏ ଜ୍ଞାନର ଶିକ୍ଷା ଦେବା ଦ୍ୱାରା ଚୁକୁରା ଚୁକୁରା ହୋଇଯାଉଛନ୍ତି ଅର୍ଥାତ୍ ଛାଡ଼ି ଛାଡ଼ି ଚାଲିଯାଉଛନ୍ତି । କୌଣସି କୌଣସି କପଡ଼ା ଅର୍ଥାତ୍ ଆତ୍ମା ଏଭଳି ମଜଲା ହୋଇଯାଇଛି ଯାହାକି ସଫା କରିବା ପାଇଁ ବହୁତ ସମୟ ଲାଗୁଛି । ସେଠାରେ ସେମାନଙ୍କୁ ଛୋଟ ପଦ ମିଳିଥାଏ । ବାବା ଧୋବା ମଧ୍ୟ ଅଟନ୍ତି । ତୁମେ ମଧ୍ୟ ତାଙ୍କ ସହିତ ସହଯୋଗୀ ହେଉଛ । ଧୋବାମାନଙ୍କ ଭିତରେ ମଧ୍ୟ ବଡ଼ ଛୋଟ ଅଛନ୍ତି । ସେହିପରି ଏଠାରେ ତୁମ ଭିତରେ ମଧ୍ୟ କ୍ରମଅନୁସାରେ ଅଛନ୍ତି । ଧୋବା

ଯଦି କପଡ଼ା ଭଲ ଭାବରେ ସଫା ନକରେ ତେବେ କୁହାଯାଏ, ଇଏ ତ ଯେମିତି ବାରିକ ଭଳି କାମ କରନ୍ତି । ଆଜିକାଲି କପଡ଼ା ସଫା କରାଇବା ଶିଖି ଗଲେଣି । ପୂର୍ବରୁ ଗାଁମାନଙ୍କରେ ବହୁତ ମଇଳା କପଡ଼ା ସଫା ହେଉଥିଲା । ଏହିଭଳି ସଫା କରିବାର ପଦ୍ଧତି ସବୁ ବିଦେଶୀମାନଙ୍କଠାରୁ ଶିଖିଛନ୍ତି । ବିଦେଶୀ ଲୋକମାନେ ଭାରତକୁ କିଛିଟା ଇଞ୍ଜିନ ଦେଉଛନ୍ତି । ଟଙ୍କା ପଇସାର ସାହାଯ୍ୟ ମଧ୍ୟ କରୁଛନ୍ତି । ଜାଣିଛନ୍ତି ଏମାନେ ଅର୍ଥାତ୍ ଭାରତବାସୀ ବହୁତ ଉଚ୍ଚ କୁଳର ଅଟନ୍ତି । ଏବେ ତଳକୁ ଖସିଯାଇଛନ୍ତି । ଯେଉଁମାନେ ତଳକୁ ଖସିଯାଆନ୍ତି ସେମାନଙ୍କ ଉପରେ ଦୟା ଆସିଥାଏ ନା । ବାବା କହୁଛନ୍ତି ତୁମକୁ ବହୁତ ଧନବାନ କରିଥିଲି । ଦେଖ, ମାୟା ତୁମର ଅବସ୍ଥା କ'ଣ କରିଦେଇଛି । ତୁମେମାନେ ଏବେ ଜାଣୁଛ ଯେ, ଆମେ ବିଜୟମାଳାର ଦାନା ଥିଲୁ । ପୁଣି ୮୪ ଜନ୍ମ ନେଇ ଏବେ କ'ଣ ହୋଇଗଲାଣି । ଏହା କେତେ ଆଶ୍ଚର୍ଯ୍ୟର କଥା ନା । ତୁମେମାନେ ଅନ୍ୟମାନଙ୍କୁ ବୁଝାଇପାରିବ ଯେ, ତୁମେ ଭାରତବାସୀ ଦିନେ ସ୍ୱର୍ଗବାସୀ ଥିଲ, ଭାରତ ସ୍ୱର୍ଗ ଥିଲା, ପୁଣି ତଳକୁ ଖସି ଖସି ନର୍କବାସୀ ହେବାକୁ ପଡିଲା । ଏବେ ବାବା କହୁଛନ୍ତି ପବିତ୍ର ହୋଇ ପୁଣି ସ୍ୱର୍ଗବାସୀ ହୁଅ । ମନମନାଭବ ଅର୍ଥାତ୍ ନିଜକୁ ଆତ୍ମା ଭାବି ମୋତେ ମନେ ପକାଅ, ଶିବ ଭଗବାନଭବାତ ମାମେକମ୍ ଯାଦ କରୋ, ଅର୍ଥାତ୍ କେବଳ ମୋତେ ମନେ ପକାଅ । ଯୋଗର ଯାତ୍ରା ଦ୍ୱାରା ତୁମର ସବୁ ପାପ ନଷ୍ଟ ହୋଇଯିବ । ଶାସ୍ତ୍ରରେ ଲେଖା ହୋଇଛି - କୁଷ୍ଠ ନିଜର ପାଟରାଣୀ କରିବା ପାଇଁ କନ୍ୟାମାନଙ୍କୁ ହରଣ କରି ଆଣିଥିଲେ । ଏବେ ତୁମେ ସବୁ ପାଠ ପଢୁଛ, ସତ୍ୟଯୁଗର ପାଟରାଣୀ ହେବାକୁ ଯାଉଛ । କିନ୍ତୁ ଏହି ସବୁ କଥାକୁ କେହି ବୁଝିପାରିବେ ନାହିଁ । ଏବେ ବାବା ଆସି ପିଲାମାନଙ୍କୁ ବୁଝାଉଛନ୍ତି । ବାବା କହୁଛନ୍ତି ମୁଁ କିଛି କିଛି ତୁମକୁ ବୁଝାଇବା ପାଇଁ ଆସୁଛି, ତେଣୁ ପ୍ରଥମେ ପ୍ରମାଣ କର ଯେ, ଭଗବାନ ଜଣେ ଅଟନ୍ତି । ତାପରେ କୁହ, ଗୀତାର ଭଗବାନ କିଏ ? ରାଜଯୋଗ କିଏ ଶିଖାଇଛନ୍ତି ? ଭଗବାନ ହିଁ ବ୍ରହ୍ମାଙ୍କ ଦ୍ୱାରା ସତ୍ୟଯୁଗର ସ୍ଥାପନା କରୁଛନ୍ତି, ତାପରେ ବିନାଶ ପୁଣି ପାଳନା ମଧ୍ୟ କରାଉଛନ୍ତି । ଏବେ ଯେଉଁମାନେ ବ୍ରାହ୍ମଣ ହୋଇଛନ୍ତି ସେହିମାନେ ହିଁ ପୁଣି ଦେବତା ହେଉଛନ୍ତି । ଏହି କଥା ମଧ୍ୟ ସେମାନଙ୍କର ବୁଦ୍ଧିରେ ଧାରଣ ହେବ ଯେଉଁମାନେ କିଛି ପୂର୍ବରୁ ବୁଝିଥିଲେ । ସେକେଣ୍ଡ ବାଇ ସେକେଣ୍ଡ ଆଜିପର୍ଯ୍ୟନ୍ତ ଯାହା ସବୁ ଘଟିଯାଇଛି ସବୁ କଥା ବୁଝିବେ । ତ୍ରାମାଅନୁସାରେ ତୁମକୁ ବହୁତ ପୁରୁଷାର୍ଥ କରିବାକୁ ହେବ । ଏକଥା ତ ପିଲାମାନେ ଜାଣୁଛନ୍ତି ଯେ, ଏବେ ଆମର ସେହିଭଳି ଅବସ୍ଥା ହୋଇନାହିଁ । ସେଥିପାଇଁ ଆଉ କିଛି ସମୟ ଲାଗିବ । ଏବେ ଯଦି କର୍ମାତୀତ ଅବସ୍ଥା ହୋଇଯିବ ତେବେ ସମସ୍ତେ ନୟର ଖାନରେ ପାସ୍ ହୋଇଯିବେ ଏବଂ ଯୁଦ୍ଧ ମଧ୍ୟ ଆରମ୍ଭ ହୋଇଯିବ । ଏବେ ତ ପରସ୍ପର ଭିତରେ ଖୁବ୍ ପିତ୍ ଅର୍ଥାତ୍ ଝଗଡ଼ା ଲାଗି ରହିବ । ତୁମେ ଜାଣିଛ ଯେଉଁଠି ବି ଦେଖ ଲଜେଇ କରିବା ପାଇଁ ପ୍ରସ୍ତୁତ ହୋଇଯାଉଛନ୍ତି । ସବୁଆଡେ ଯୁଦ୍ଧର ପ୍ରସ୍ତୁତି ଚାଲିଛି । ତୁମେ ଯାହା କିଛି ଦିବ୍ୟଦୃଷ୍ଟି ଅର୍ଥାତ୍ ସାକ୍ଷାତକାର ଦ୍ୱାରା ଦେଖୁଥିଲ ତାହା ପୁଣି ଏହି ଆଖିରେ ଦେଖିବ । ତୁମେମାନେ ଯେଉଁ ବିନାଶର ସାକ୍ଷାତକାର କରିଛ ତାହା ଏହି ଆଖିରେ ଦେଖିବ । ସ୍ଥାପନାର ମଧ୍ୟ ସାକ୍ଷାତକାର କରିଛ, ଯାହାକି ବାସ୍ତବରେ ଦେଖିବ । ତୁମମାନଙ୍କୁ ତ ବହୁତ ଖୁସି ହେବା ଦରକାର । ଏହା ପୁରୁଣା ଶରୀର ଅଟେ । ଯୋଗଦ୍ୱାରା ଆତ୍ମା ପବିତ୍ର ହୋଇଯିବ, ତାପରେ ଏହି ପୁରୁଣା ଶରୀରକୁ ଛାଡିବାକୁ ପଡିବ । ୮୪ ଜନ୍ମର ଚକ୍ର ଶେଷ ହେବାକୁ ଯାଉଛି ତେଣୁ ନିଶ୍ଚିତ ସମସ୍ତଙ୍କୁ ନୂଆ ଶରୀର ମିଳିବ । ଏହା ମଧ୍ୟ ବୁଝିବା ପାଇଁ ବହୁତ ସହଜ କଥା । ତୁମେମାନେ ଅନ୍ୟମାନଙ୍କୁ ବୁଝାଇପାରିବ, କଲିଯୁଗ ପରେ ସତ୍ୟଯୁଗ ନିଶ୍ଚିତ ଭାବରେ ହେବ । ଅନେକ ଧର୍ମର ବିନାଶ ନିଶ୍ଚିତ ହେବ । ପୁଣି ଆଦି ସନାତନ ଦେବୀ ଦେବତା ଧର୍ମର ସ୍ଥାପନା କରିବା ପାଇଁ ବାବାଙ୍କୁ ଆସିବାକୁ ପଡିବ । ଏବେ ତୁମେମାନେ ଦେବତା ହେବା ପାଇଁ ବ୍ରାହ୍ମଣ ହୋଇଛ । ଅନ୍ୟ କେହି ହୋଇପାରିବେ ନାହିଁ । ତୁମେ ଜାଣିଛ ଆମେ ଶିବବାବାଙ୍କର ସନ୍ତାନ ହୋଇଛୁ, ଶିବବାବା ଆମକୁ ବର୍ଷା ଦେଉଛନ୍ତି ।

ଶିବଜୟନ୍ତୀର ଅର୍ଥ ହିଁ ଭାରତକୁ ବର୍ଷା ମିଳିଥିଲା । ଶିବବାବା ଏଠାକୁ ଆସିଥିଲେ, ଆସି କ'ଣ କରିଥିଲେ । ଇସ୍ଲାମୀ, ବୌଦ୍ଧ ଆଦି ତ ଆସି ନିଜର ଧର୍ମ ସ୍ଥାପନ କଲେ । ତେବେ ବାବା ଆସି କ'ଣ କରିଥିଲେ ? ନିଶ୍ଚିତ ସ୍ୱର୍ଗର ସ୍ଥାପନା କରିଥିଲେ । କିପରି ସ୍ଥାପନା କରିଥିଲେ, କିପରି ଏବେ ସ୍ଥାପନା ହେଉଛି ସେସବୁ କଥା ତୁମେମାନେ ଏବେ ଜାଣୁଛ । ସତ୍ୟଯୁଗରେ ଏସବୁ କଥା ଭୁଲିଯିବ । ଏକଥା ମଧ୍ୟ ଜାଣୁଛ ଯେ, ଏବେ ଆମେ ୨୧ ଜନ୍ମ ପାଇଁ ସମ୍ପୂର୍ଣ୍ଣ ନେଇଯାଉଛୁ । ଏସବୁ ତ୍ରାମାରେ ନିଧାର୍ଯ୍ୟ ଅଛି । ଯଦିଓ ସେଠାରେ ଜାଣିବେ ଇଏ ପିତା, ଇଏ ପୁତ୍ର ଏବଂ ପୁତ୍ରକୁ ସମ୍ପୂର୍ଣ୍ଣ ମଧ୍ୟ ପିତାଙ୍କଠାରୁ ମିଳିଥାଏ କିନ୍ତୁ ତାହା ବାକିମାନର ହିଁ ପ୍ରାରଣ ଅଟେ । ସଜା ରୋଜଗାର କରି ତୁମେ ୨୧ ଜନ୍ମ ପାଇଁ ଏବେ ସମ୍ପୂର୍ଣ୍ଣ ନେଉଛ । ୮୪ ଜନ୍ମ ନେବାକୁ ହିଁ ପଡିବ । ସମ୍ପୂର୍ଣ୍ଣପ୍ରଧାନରୁ ପୁଣି ସମ୍ପୂର୍ଣ୍ଣ, ରଜୋ, ତମୋ ଅବସ୍ଥାକୁ ଆସିବ । ଏହି କଥାକୁ

ଭଲ ଭାବରେ ସ୍ମରଣ କରିଲେ ହିଁ ଖୁସିରେ ରହିପାରିବ । ଏକଥା ବୁଝାଇବା ପାଇଁ ବହୁତ ମେହନତ କରିବାକୁ ପଡିଥାଏ । ଯେତେବେଳେ ବୁଝିଯାଆନ୍ତି ସେତେବେଳେ ତାଙ୍କୁ ବହୁତ ଖୁସି ଲାଗିଥାଏ । ଯେଉଁ ପିଲାମାନେ ଭଲ ଭାବରେ ବୁଝିଛନ୍ତି ସେମାନେ ପୁଣି ଅନେକଙ୍କୁ ବୁଝାଇବାକୁ ଲାଗିପଡନ୍ତି । କିମ୍ପାନଙ୍କୁ ଫୁଲ କରିବାରେ ଲାଗିପଡନ୍ତି । ଏହା ହେଉଛି ବେହଦର ପାଠପଢ଼ା । ବର୍ଷା ମଧ୍ୟ ବେହଦର ମିଳୁଛି । ତେବେ ଏଥିରେ ତ୍ୟାଗ ମଧ୍ୟ ବେହଦର ଦରକାର । ଗୃହସ୍ଥ ବ୍ୟବହାରରେ ରହି ସାରା ଦୁନିଆର ତ୍ୟାଗ କରିବାକୁ ହେବ । କାରଣ ତୁମେ ଜାଣିଛ, ଏହି ପୁରୁଣା ଦୁନିଆ ସମାପ୍ତ ହେବାକୁ ଯାଉଛି । ଏବେ ନୂଆ ଦୁନିଆକୁ ଯିବାକୁ ହେବ ସେଥିପାଇଁ ବାବା ବେହଦର ସନ୍ନ୍ୟାସ କରାଉଛନ୍ତି । ସନ୍ନ୍ୟାସୀମାନଙ୍କର ହେଲା ହଦର ସନ୍ନ୍ୟାସ ଏବଂ ସେମାନଙ୍କର ହେଲା ହଠାତ୍ତା । ବାସ୍ତବରେ ଏଥିରେ ହଠାତ୍ତା କରିବାର କିଛି କଥା ନାହିଁ । ଏହା ତ ପାଠପଢ଼ା ଅଟେ । ଏହି ପାଠଶାଳାରେ ମନୁଷ୍ୟରୁ ଦେବତା ହେବା ପାଇଁ ପାଠ ପଢିବାକୁ ହେବ । ଶିବଭଗବାନଭବାତ - କୃଷ୍ଣ ଭବାତ ହୋଇପାରିବ ନାହିଁ । କୃଷ୍ଣ କେବେ ନୂଆ ଦୁନିଆ ତିଆରି କରିପାରିବେ ନାହିଁ । ତାଙ୍କୁ ସ୍ୱର୍ଗୀୟ ପିତା କୁହାଯିବ ନାହିଁ, ସ୍ୱର୍ଗୀୟ ରାଜକୁମାର କୁହାଯିବ । ତେବେ ବୁଝିବା ଏବଂ ଧାରଣା କରିବା ପାଇଁ ଏସବୁ କେତେ ମିଠା ମିଠା କଥା । ତୁମ ଭିତରେ ଦୈବୀ ଲକ୍ଷଣ ମଧ୍ୟ ରହିବା ଉଚିତ୍ । କେବେ ବି ଶୁଣାଶୁଣି କଥା ଉପରେ ବିଶ୍ୱାସ କରିବା ଉଚିତ୍ ନୁହେଁ । ବ୍ୟାସଙ୍କ ଦ୍ୱାରା ଲେଖା ହୋଇଥିବା କଥାରେ ବିଶ୍ୱାସ କରି କରି ସମସ୍ତଙ୍କର ଦୁର୍ଗତି ହୋଇଗଲା ନା । ଯଦି କେହି ଜ୍ଞାନ ବ୍ୟତୀତ ଆଉ କିଛି ଶୁଣାଉଛନ୍ତି ତେବେ ଭାବିନିଅ ଯେ, ଇଏ ମୋର ଶତ୍ରୁ, ଯିଏକି ମୋତେ ଦୁର୍ଗତିକୁ ନେଇଯାଉଛି । ସେଥିପାଇଁ କେବେ ବି ପରମତ ଉପରେ ବିଶ୍ୱାସ କରିବାର ଉଚିତ୍ ନୁହେଁ । ମନମତ ବା ପରମତରେ ଚାଲିବା ଅର୍ଥ ନିଜର କ୍ଷତି କରିବା । ବାବା ବୁଝାଇ ଆସୁଛନ୍ତି ଯେ, ଯେଉଁମାନେ ବହୁତ ମିଛ କଥା କହୁଛନ୍ତି କିନ୍ତୁ ତୁମକୁ ବାବାଙ୍କ ଠାରୁ ହିଁ ଶୁଣିବାକୁ ହେବ । ଖରାପ କଥା ଶୁଣ ନାହିଁ, ଖରାପ କଥା ଦେଖ ନାହିଁ... ବାପଦାଦା କେବଳ ଆସିଛନ୍ତି ମନୁଷ୍ୟରୁ ଦେବତା କରିବା ପାଇଁ ତେଣୁ ତାଙ୍କ ଶ୍ରୀମତ ଅନୁସାରେ ଚାଲିବା ଦରକାର । ଆଜ୍ଞା—

ମିଠା ମିଠା ସିକିଲଧେ ସନ୍ତାନମାନଙ୍କ ପ୍ରତି ମାତାପିତା, ବାପଦାଦାଙ୍କର ମଧୁର ସ୍ନେହଭରା ସ୍ମୃତି ଏବଂ ସୁପ୍ରଭାତ୍ । ଆତ୍ମିକ ପିତାଙ୍କର ଆତ୍ମିକ ସନ୍ତାନମାନଙ୍କୁ ନମସ୍କେ ।

ଧାରଣା ପାଇଁ ମୁଖ୍ୟ ସାରାଂଶ :-

- (୧) ଏହିଠାରେ ହିଁ ବାବାଙ୍କ ସମାନ ସୁଖର ସାଗର, ପ୍ରେମର ସାଗର, ହେବାର ଅଛି । ସର୍ବଗୁଣକୁ ଧାରଣା କରିବାର ଅଛି । କାହାକୁ ବି ଦୁଃଖ ଦେବାର ନାହିଁ ।
- (୨) ଶୁଣାଶୁଣି କଥା ଉପରେ କେବେ ବି ବିଶ୍ୱାସ କରିବାର ନାହିଁ । ପରମତରେ ଚାଲିବାର ନାହିଁ । ଖରାପ କଥା ଦେଖିବାର ନାହିଁ, ଖରାପ କଥା ଶୁଣିବାର ନାହିଁ ।

ବରଦାନ:- ବ୍ରାହ୍ମଣ ଜୀବନର ନୀତି ଏବଂ ରୀତି ଅନୁସାରେ ସର୍ବଦା ଚାଲୁଥିବା ବ୍ୟର୍ଥ ସଂକଳ୍ପ ମୁକ୍ତ ଆତ୍ମା ହୁଅ ।

ଯେଉଁମାନେ ବ୍ରାହ୍ମଣ ଜୀବନର ନୀତି ଏବଂ ରୀତି ଅନୁସାରେ ଚାଲିବା ସହିତ ସର୍ବଦା ଶ୍ରୀମତର ଆଦେଶଗୁଡ଼ିକୁ ସ୍ମୃତିରେ ରଖିଥା'ନ୍ତି ଏବଂ ସାରା ଦିନ ଶୁଦ୍ଧ ପ୍ରବୃତ୍ତିରେ ଅର୍ଥାତ୍ ଶ୍ରେଷ୍ଠ ଏବଂ ପବିତ୍ର କର୍ମରେ ବ୍ୟସ୍ତ ରହିଥା'ନ୍ତି ସେମାନଙ୍କ ଉପରେ ବ୍ୟର୍ଥ ସଂକଳ୍ପ ରୂପୀ ରାବଣ ଆକ୍ରମଣ କରିପାରିବ ନାହିଁ । ତେବେ ବୁଦ୍ଧିର ପ୍ରବୃତ୍ତି ହେଲା ଶୁଦ୍ଧ ସଂକଳ୍ପ କରିବା ଏବଂ ବାଣୀର ପ୍ରବୃତ୍ତି ହେଲା ବାବାଙ୍କ ଦ୍ୱାରା ଯାହା ସବୁ ଶୁଣୁଛ ତା'କୁ ଅନ୍ୟମାନଙ୍କୁ ଶୁଣାଇବା ଏବଂ କର୍ମର ପ୍ରବୃତ୍ତି ହେଲା କର୍ମଯୋଗୀ ହୋଇ ପ୍ରତ୍ୟେକ କର୍ମ କରିବା । ତେଣୁ ଏହିଭଳି ପ୍ରବୃତ୍ତିରେ ବ୍ୟସ୍ତ ରହୁଥିବା ଆତ୍ମାମାନେ ବ୍ୟର୍ଥ ସଂକଳ୍ପଠାରୁ ନିବୃତ୍ତି ପ୍ରାପ୍ତ କରିନିଅନ୍ତି ।

ସ୍ଳୋଗାନ:- ନିଜର ପ୍ରତ୍ୟେକ ନୂତନ ସଂକଳ୍ପ ଦ୍ୱାରା, ନୂଆ ଦୁନିଆର ନୂଆ ଝଲକର ସାକ୍ଷାତ୍‌କାର କରାଅ ।